

# Sri Hari Ashtakam

## (Prahlada Krutam)

### శ్రీ హర్యష్టకం (ప్రహ్లాద కృతం)

హరిర్హరతి పాపాని దుష్టచిత్తైరపి స్మృతః |

అనిచ్ఛయాఽపి సంస్పృష్టో దహత్యేవ హి పావకః

|| 1 ||

స గంగా స గయా సేతుః స కాశీ స చ పుష్కరం |

జిహ్వార్ద్రే వర్తతే యస్య హరిరిత్యక్షరద్వయం || 2 ||

వారాణస్యాం కురుక్షేత్రే నైమిశారణ్య ఏవ చ |

యత్కృతం తేన యేనోక్తం హరిరిత్యక్షరద్వయం ||

3 ||

పృథివ్యాం యాని తీర్థాని పుణ్యాన్యాయతనాని చ |

తాని సర్వాణ్యశేషాణి హరిరిత్యక్షరద్వయం || 4 ||

గవాం కోటిసహస్రాణి హేమకన్యాసహస్రకం |

దత్తం స్యాత్తేన యేనోక్తం హరిరిత్యక్షరద్వయం || 5

||

ఋగ్వేదోఽథ యజుర్వేదః సామవేదోఽప్యథర్వణః |

అధీతస్తేన యేనోక్తం హరిరిత్యక్షరద్వయం || 6 ||

అశ్వమేధైర్మహాయజ్ఞైర్నరమేధైస్తదైవ చ |

ఇష్టం స్యాత్తేన యేనోక్తం హరిరిత్యక్షరద్వయం || 7

||

ప్రాణః ప్రయాణ పాథేయం సంసారవ్యాధినాశనం |

దుఃఖాత్యంత పరిత్రాణం హరిరిత్యక్షరద్వయం || 8

||

బద్ధః పరికరస్తేన మోక్షాయ గమనం ప్రతి |

సకృదుచ్ఛారితం యేన హరిరిత్యక్షరద్వయం || 9

||

హర్యష్టకమిదం పుణ్యం ప్రాతరుత్థాయ యః పఠేత్ |

ఆయుష్యం బలమారోగ్యం యశో వృద్ధిః శ్రీయావహం

|| 10 ||

ప్రహ్లాదేన కృతం స్తోత్రం దుఃఖసాగరశోషణం |

యః పఠేత్స నరో యాతి తద్విష్ణోః పరమం పదం ||

11 ||